

प्रेषक,
सी० एस० नपलच्याल,
सचिव, राज्य सम्पत्ति विभाग,
उत्तराखण्ड शासन।

सेवा में,
श्री भुवन चन्द्र खण्डूरी,
मा० पूर्व मुख्यमंत्री,
उत्तराखण्ड।

राज्य सम्पत्ति अनुभाग-2

दिनांक : 1, दिसम्बर, 2016।

विषय :- आवंटित शासकीय आवास के अतिरिक्त आगणित किराये के भुगतान के संबंध में।
महोदय,

उपर्युक्त विषयक राज्य सम्पत्ति अनु-02 के पूर्व प्रेषित नोटिस सं०-1332/xxxii-2-2016-3(31)/2015, दि० 17, अक्टूबर, 2016 एवं सं०-1474/xxxii-2-2016-3(31)/2015, दि० 29, नवम्बर, 2016 का संदर्भ ग्रहण करने का कष्ट करें, जिसके द्वारा आपको आवंटित शासकीय आवास को दि० 16, दिसम्बर, 2016 तक रिक्त करने तथा आवास के अध्यारोपित किराये की आगणित राशि रू० 1,52,880.00 का भुगतान किये जाने का अनुरोध किया था।

2- उक्तानुसार किये गये अनुरोध के क्रम में आपके द्वारा दि० 30, नवम्बर, 2016 को आवंटित आवास को रिक्त कर दिया गया है, किन्तु अतिथि आवास के अध्यारोपित किराये का भुगतान नहीं किया गया है। उल्लेख करना है आपके आवास का पूर्व आगणित किराया दि० 31, अक्टूबर, 2016 तक की अवधि का था, किन्तु आपके द्वारा उक्त तिथि के उपरांत कुल 29 दिनों तक उक्त आवास में और अध्यासन किया गया। तदक्रम में उक्त आवास में नियमावली के अनुसार रू० 1,160.00 (29 दिन × रू० 40.00/दिन) का अतिरिक्त किराया भी अध्यारोपित होता है। तदनुसार आप पर पूर्व आगणित रू० 1,52,880.00 सहित वर्तमान में आगणित अतिरिक्त रू० 1,160.00 के कुल योगानुसार रू० 1,54,040.00 की राशि भारित होती है।

अतः आपसे विनम्र निवेदन है कि उपरोक्तानुसार आगणित किराये की कुल राशि रू० 1,54,040.00 का भुगतान मुख्य व्यवस्थाधिकारी, राज्य सम्पत्ति विभाग को करने का कष्ट करें। भवदीय,

(सी० एस० नपलच्याल)
सचिव।

संख्या: 147/xxxii-2-2017-3(31)/2015, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- प्रमुख सचिव/सचिव, मा० मुख्यमंत्री, उत्तराखण्ड शासन/मुख्य स्थायी अधिवक्ता, मा० उत्तराखण्ड उच्च न्यायालय, नैनीताल/ गोपन(मंत्रिपरिषद्) विभाग/सचिवालय प्रशासन, उत्तराखण्ड शासन।
- 2- सचिव, विधानसभा सचिवालय, /सचिव, महामहिम श्री राज्यपाल, उत्तराखण्ड/निजी सचिव, मा० मंत्रीगण, उत्तराखण्ड।
- 3- निजी सचिव, मा० अध्यक्ष, विधानसभा, उत्तराखण्ड/निजी सचिव, मुख्य सचिव/प्रमुख सचिव/सचिव/अपर सचिव, उत्तराखण्ड शासन/राज्य सम्पत्ति अनु-01 एवं 03/एन०आई०सी०, देहरादून/गार्डफाइल।
- 4- मुख्य व्यवस्थाधिकारी, राज्य सम्पत्ति विभाग को इस निर्देश के साथ प्रेषित कि उपरोक्तानुसार अध्यारोपित अतिरिक्त किराये की राशि को प्राप्त करते हुए, नियमानुसार राजकोष में जमा कराया जाना सुनिश्चित करें।

आज्ञा सि,

(विनय शंकर पाण्डेय)
अपर सचिव/राज्य सम्पत्ति अधिकारी